

ಶ್ರೀ ವಿ. ಎಲ್. ಪಾಟೀಲ್.—ಇದನ್ನು ಪರಿಶೀಲನೆ ಮಾಡಿ, ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಜಿ. ಶಾಣಪ್ಪ.—ಒಂದೇ ಒಂದು ಸಣ್ಣ ಪ್ರಶ್ನೆ ಕೇಳುತ್ತೇನೆ. ಈಗ ಅಂಗನವಾಡಿಗಳ ಶಿಕ್ಷಕರಿಗೆ ೨೫೦ ರೂಪಾಯಿ, ಹೆಲ್ಪರ್ಸ್‌ಗೆ ೯೦ ರೂಪಾಯಿಗಳನ್ನು ಕೊಡುತ್ತಿದ್ದಾರೆ. ಸರ್ಕಾರದ ಆರ್ಡರ್ ಪ್ರಕಾರ ಒಂದು ದಿವಸಕ್ಕೆ ೭-೮೦ ಕೊಡಬೇಕೆಂದು ಮಾಡಿದ್ದೀರಿ. ಇದು ತಿಂಗಳಿಗೆ ಮುನ್ನೂರು ಜಿಲ್ಲೆ ಆಗುತ್ತದೆ. ಈ ಒಂದು ಪರಿಸ್ಥಿತಿಯಲ್ಲಿ ಇಷ್ಟು ವ್ಯತ್ಯಾಸ ಇಟ್ಟುಕೊಂಡು ಸಮಾಜದಲ್ಲಿ ಯಾವರೀತಿ ಕೆಲಸ ಮಾಡುವುದಕ್ಕೆ ಸಾಧ್ಯ. ಸಂಬಳಗಳನ್ನು ಹೆಚ್ಚು ಮಾಡುವುದಕ್ಕೆ ರಾಜ್ಯ ಸರ್ಕಾರವೂ ಕಾಂಟ್ರಿಬ್ಯೂಟ್ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಸ್ಟೇಟ್ ಗವರ್ನಮೆಂಟ್‌ಗೂ, ಸೆಂಟ್ರಲ್ ಗವರ್ನಮೆಂಟ್‌ಗೂ ಏನೂ ವ್ಯತ್ಯಾಸ ಇಲ್ಲ. ಈ ವಿಚಾರವಾಗಿ ಕೇಂದ್ರ ಸರ್ಕಾರದವರೇ ಮಾಡಬೇಕಾಗುತ್ತದೆ.

ಶ್ರೀ ಆರ್. ಎನ್. ನಾಯಕ್.—ಈಗಾಗಲೇ ಹೇಳಿದ್ದಾರೆ, ಕೇಂದ್ರ ಸರ್ಕಾರ ಕೊಡುವ ಹಣಕ್ಕಿಂತ, ರಾಜ್ಯ ಸರ್ಕಾರ ಅಂಗನವಾಡಿ ಪರಿಶೀಲನೆ ಕೊಡುವ ಸಂಬಳ ಕಡಿಮೆ ಎಂದು ಹೇಳಿದ್ದಾರೆ. ಆದುದರಿಂದ, ನೀವು ಕೇಂದ್ರ ಸರ್ಕಾರಕ್ಕೆ, ರಾಜ್ಯ ಸರ್ಕಾರದವರು ಸಂಬಳ ಜಾಸ್ತಿ ಮಾಡುವುದರ ಬಗ್ಗೆ, ದುಡ್ಡು ಜಾಸ್ತಿ ಬೇಕು ಎಂದು ಕೇಳಿರುವ ದಾಖಲೆಗಳೇನಾದರೂ ಇವೆಯೇ ?

ಶ್ರೀ ವಿ. ಎಲ್. ಪಾಟೀಲ್.—ನಾವು ಬರೆಯುತ್ತೇವೆಂದು ಹೇಳಿದ್ದೇವೆ.

ಶ್ರೀ ಪಟವಾಕ್ಯ ರತ್ನಾಕರ್.—ಬರೀ ಪರಿಶೀಲನೆ ಮಾಡುತ್ತೇವೆ, ನೋಡುತ್ತೇವೆ ಎಂದೂ ಹೇಳಿದರೆ ಹೇಗೆ ?

ಶ್ರೀ ವಿ. ಎಲ್. ಪಾಟೀಲ್.—ಅವರು ಗವರ್ನಮೆಂಟ್ ಸರ್ವೆಂಟ್ಸ್ ಅಲ್ಲ, ಅವರು ಹಾನರರಿ ವರ್ಕರ್ಸ್ ಇದ್ದಾರೆ, ಅವರಿಗೆ ಸೆಂಟ್ರಲ್ ಗವರ್ನಮೆಂಟ್ ಇಷ್ಟು ಸಂಬಳ ಎಂದು ನಿಗದಿ ಮಾಡಿದೆ. ಅವರು ಸರ್ವೆಂಟ್ಸ್ ಆಗಿದ್ದರೆ, ಪೇ ಇತ್ಯಾದಿ ಭತ್ಯೆಗಳೆಲ್ಲವೂ ಸಿಗುತ್ತಿತ್ತು. ಅವರನ್ನು ವರ್ಕರ್ಸ್ ಎಂದು ತೆಗೆದುಕೊಂಡಿದ್ದಾರೆ. ಹಳ್ಳಿಗಳಲ್ಲಿ ಕೆಲಸ ಸಿಗುವ ಉದ್ದೇಶದಿಂದ ಈ ರೀತಿ ಮಾಡಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಎಲ್ಲಿ ಸರ್ಕಾರಕ್ಕೆ ಹೆಚ್ಚು ಸಂಬಳ ಜಾಸ್ತಿ ಕೊಡುವುದಕ್ಕೆ ಸಾಧ್ಯವಿಲ್ಲ, ಅಲ್ಲಿ ಬಡವರು ಒಂದು ಕೆಲಸ ಮಾಡುತ್ತಿದ್ದಾರೆ. ನೀವು ಆನರರಿ ಎಂದು ಹೇಳುತ್ತೀರಿ. ಇದುವರೆಗೂ ನೀವು ಕೇಂದ್ರಕ್ಕೆ ಬರೆಯದೇ ಇದ್ದರೆ, ಪತ್ರ ಬರೆದು, ಈ ಬಗ್ಗೆ ಯೋಜನೆ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ತಾವು ಹೇಳಿದಹಾಗೆ ರಾಜ್ಯದಲ್ಲಿ ಮತ್ತು ಕೇಂದ್ರದಲ್ಲಿ ವರ್ಕರ್ಸ್ ಹೆಚ್ಚು ಕಡಿಮೆ ಇಲ್ಲ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅರಣ್ಯಕ್ಕೆ ತಗುಲಿದ ಬೆಂಕಿಯಿಂದ ಉಂಟಾದ ನಷ್ಟ

೧೦೦೬. ಶ್ರೀ ವಿನಯಕುಮಾರ್ ಸೊರಕೆ (ಪುತ್ತೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಎರಡು ತಿಂಗಳುಗಳ ಹಿಂದೆ ಸುಬ್ರಹ್ಮಣ್ಯ, ಉಪ್ಪಿನಂಗಡಿ, ಶಿರಾಡಿ ಮುಂತಾದ ಅರಣ್ಯ ವಲಯಗಳಿಗೆ ಬೆಂಕಿ ತಗುಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ, ಈ ಅನಾಹುತದಿಂದ ಉಂಟಾಗಿರುವ ನಷ್ಟವೆಷ್ಟು ?

(ಇ) ಇದರಿಂದ ತೊಂದರೆಗೀಡಾದ ಕೃಷಿಕರಿಗೆ ಪರಿಹಾರವನ್ನೇನಾದರೂ ಸರ್ಕಾರದವರು ನೀಡುವರೇ ?

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು) —

(ಅ) ಹೌದು,

(ಆ) ಈ ಬೆಂಕಿಯು ಕೇವಲ ನೆಲದಲ್ಲಿಯೇ ಹರಡಿಕೊಂಡಿರುವುದರಿಂದ ಮರಮುಟ್ಟುಗಳಿಗೆ ಅಂತಹ ಹಾನಿಯುಂಟಾಗಿರುವುದಿಲ್ಲ. ಹೇಗೆ ಇರಲಿ, ಈ ಬೆಂಕಿಯು ಚಿಕ್ಕ ಪುನರುತ್ಪತ್ತಿ ಸಸ್ಯಗಳ ಮೇಲೆ ಪ್ರಭಾವವನ್ನುಂಟು ಮಾಡಿದೆ.

(ಇ) ಇಲ್ಲ.

ಶ್ರೀ ವಿನಯಕುಮಾರ್ ಸೊರಕೆ.—ಮಾನ್ಯ ಅಧ್ಯಕ್ಷರೇ, ಅರಣ್ಯ ವಲಯಕ್ಕೆ ಬೆಂಕಿ ತಗಲಿರುವ ಸಂಬಂಧದಲ್ಲಿ ಈ ಸದನದಲ್ಲಿ ಕಳೆದ ಸಾರಿ ಪ್ರಶ್ನೆ ಮಾಡಿದ್ದೆ. ಮಾನ್ಯ ಮಂತ್ರಿಗಳು ಹೌದು ಬೆಂಕಿ ತಗಲಿದ್ದರೂ ಆ ಬೆಂಕಿಯನ್ನು ನಂದಿಸಿದ್ದೇವೆ ಎಂದು ಉತ್ತರ ಕೊಟ್ಟಿದ್ದರು. ಇಲ್ಲಿ ಉತ್ತರ ಕೊಟ್ಟು ಒಂದು ತಿಂಗಳಾದರೂ ಅಲ್ಲಿ ಬೆಂಕಿ ಉರಿಯುತ್ತಿತ್ತು. ನನ್ನ ಮಟ್ಟಿಗೆ ಹೇಳುವುದಾದರೆ ಇದರಿಂದ ಅರಣ್ಯ ಇಲಾಖೆಗೆ ಸುಮಾರು ನಾಲ್ಕೈದು ಕೋಟಿ ನಷ್ಟವಾಗಿದೆ ಆದುದರಿಂದ ಇದರ ಬಗ್ಗೆ ತನಿಖೆ ಮಾಡಿದ್ದೀರಾ ಎಂದು ಈಗ ಪ್ರಶ್ನೆ ಕೇಳುತ್ತಾ ಇದ್ದೇನೆ.

ಶ್ರೀ ಬಿ.ವಿ. ಜೀವಿಜಯ.—ಮಾನ್ಯ ಅಧ್ಯಕ್ಷರೇ, ಬೆಂಕಿ ಬಿದ್ದಿರುವುದು ನಿಜ. ಕರ್ನಾಟಕ ರಾಜ್ಯದ ಎಲ್ಲಾ ಅರಣ್ಯಗಳಲ್ಲಿ ಈ ವರ್ಷ ಬೆಂಕಿ ಬಿದ್ದಿದೆ, ಅಭಾವ ಪರಿಸ್ಥಿತಿಯಿಂದ. ಮಳೆ ಬಾರದೇ ಇದ್ದುದರಿಂದ ಈ ರೀತಿಯಾಗಿದೆ. ಆದರೆ ಗೌಂಡ್‌ಮೈರ್ ಮಾತ್ರ ಅಗಿ ದೊಡ್ಡ ಮರಗಳು ಸತ್ತಿಲ್ಲ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅಗ್ನಿ ಶಾಮಕ ದಳಗಳನ್ನು ಕರೆಯಿಸಿ, ವಾಚ್‌ಗಳನ್ನು ಮಾಡಿ ಬೆಂಕಿಯನ್ನು ಶಮನ ಮಾಡಿದ್ದೇವೆ, ಮಳೆ ಬಂದ ಮೇಲೆ ಇದು ಕಡಿಮೆಯಾಗಿದೆ. ಮಾನ್ಯ ಸದಸ್ಯರು ಹೇಳಿದಂತೆ 5 ಕೋಟಿ ನಷ್ಟ ಏನೂ ಅಗಿಲ್ಲ. ಸಣ್ಣ ಗಿಡಗಳು ಮಾತ್ರ ಹಾಳಾಗಿದೆ ಅಷ್ಟೆ.

ಶ್ರೀ ವಿನಯಕುಮಾರ್ ಸೊರಕೆ.—ಇದರ ಬಗ್ಗೆ ಮಾನ್ಯ ಸಚಿವರು ಸ್ವತಃ ತಾವೇ ತನಿಖೆ ಮಾಡಿದರೆ ಯಾವ ರೀತಿ ಅನಾಹುತವಾಗಿದೆಯೆಂದು ತಿಳಿದು ಬರುತ್ತದೆ. ಅದೇ ರೀತಿ ಖಾಸಗಿ ಜಮೀನಿನವರಿಗೆ, ರಬ್ಬರ್ ಎಸ್ಟೇಟ್‌ನವರಿಗೆ, ಕ್ಯಾಪ್ಸು ಎಸ್ಟೇಟ್‌ನವರಿಗೆ ತೊಂದರೆಯಾಗಿದೆ. ಆದ್ದರಿಂದ ಇವರಿಗೆ ಯಾವ ರೀತಿ ಪರಿಹಾರ ಕೊಡಲಿಕ್ಕೆ ಅರಣ್ಯ ಇಲಾಖೆ ನಿರ್ಧಾರ ಮಾಡಿದೆ ಎಂದು ಕೇಳುತ್ತೇನೆ.

ಶ್ರೀ ಬಿ. ಎ. ಜೀವಿಜಯ.—ಖಾಸಗಿ ಜಮೀನಿನಲ್ಲಿ ಬೆಂಕಿ ಬಿದ್ದರೆ ಅರಣ್ಯ ಇಲಾಖೆ ಹೇಗೆ ಪರಿಹಾರ ಕೊಡಲಿಕ್ಕೆ ಸಾಧ್ಯ, ಸಾಧ್ಯವಿಲ್ಲ. ಅರಣ್ಯದಲ್ಲಿ ಹೋಗುತ್ತಾ ಇರಬೇಕಾದರೆ ದನ ಕಾಯುವವರು ಹುಲ್ಲಿಗೆ ಬೆಂಕಿ ಹಾಕುತ್ತಾರೆ. ಈ ಕಾರಣದಿಂದ ಬೆಂಕಿ ಬೀಳುತ್ತದೆ, ಖಾಸಗಿ ಜಮೀನಿಗೆ ಬೆಂಕಿ ಬಿದ್ದರೆ ಅರಣ್ಯ ಇಲಾಖೆ ಪರಿಹಾರ ಕೊಡಲಿಕ್ಕೆ ಆಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಬೆಂಕಿ ಹೋಗಿ ಮತ್ತೊಬ್ಬರ ಆಸ್ತಿ ಸುಡುತ್ತದೆ.

ಅಧ್ಯಕ್ಷರೇ.—ನೀವು ನಂದಿಸುವುದಕ್ಕೆ ಇದ್ದೀರಲ್ಲ.

ಶ್ರೀ ಬಿ. ಎ. ಜೀವಿಜಯ.—ನಾವೇನೂ ಬೆಂಕಿ ಹಾಕುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಬೆಂಕಿ ಹೋಗಿ ಅವರ ಆಸ್ತಿ ಸುಡುತ್ತದೆ.

ಲೋಕೋಪಯೋಗಿ ಇಲಾಖೆಯಲ್ಲಿನ ವಿವಿಧ ಕಾಮಗಾರಿ ಕೆಲಸಗಳನ್ನು ಕಂಟ್ರಾಕ್ಟು ಕೊಡುವ ವಿಧಾನ ಕುರಿತು

ಕೆ.ಶಂ. ಶ್ರೀ ಕೆ. ಕುಶಾಲ (ಸುಳ್ಯ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಲೋಕೋಪಯೋಗಿ ಇಲಾಖೆಯಲ್ಲಿನ ವಿವಿಧ ಕಾಮಗಾರಿ ಕೆಲಸಗಳನ್ನು ಯಾವ ರೀತಿಯಲ್ಲಿ ಕಂಟ್ರಾಕ್ಟುದಾರರಿಗೆ ವಹಿಸಲಾಗುವುದು ?

(ಆ) ಕಂಟ್ರಾಕ್ಟುದಾರರಿಗೆ ಟೆಂಡರ್ ಮೂಲಕ ವಹಿಸಿದ ಕಾಮಗಾರಿಗಳನ್ನು ಎರಡು ಮೂರು ವರ್ಷ ಕಳೆದ ನಂತರ ಪ್ರಾರಂಭಿಸುತ್ತಿರುವುದಕ್ಕೆ ಕಾರಣವೇನು ?